

Loto-to'á

Fai 'e Lori Fuller Sosa

'Ū Makasini 'a e Siasí
(Makatu'unga 'i ha talanoa mo'oni)

Ko e polokalama Palaimeli 'eni he 'ahó ni, pea na'e manavasi'i 'a Peleiteni. Na'á ne 'osi akoako mo fakahoko 'ene tafa'akí. Ka na'á ne manavasi'i ke lea 'i mu'a ki ha kakai tokolahia fau.

"Oku 'ikai ke u fie 'alu au ki he lotú he 'ahó ni!" Ko Peleiteni ange ia. "Oku fu'u fakailifia ke lea 'aki 'eku kongá."

Na'e fā'ofua atu kiate ia 'ene Fine'eikí. "Oku ou 'ilo 'e lava pē ke fakailifia ke lea 'i he lotú. Ka kuo lahi ho'o akoakó. 'Oku ou 'ilo te ke lava 'o fai ia."

"Fēfē nai kapau te tau lotu?" Ko e fehu'i mai ia 'a e Tangata'eikí. "Te tau lava 'o kole ki he Tamai Hēvani ke tokoni'i kitautolu ke tau ongo'i loto-to'a."

Na'e kamokamo pē 'a Peleiteni.

Na'e tū'ulutui hifo 'a e Fine'eikí, Tangata'eikí mo Peleiteni 'o kūnima.

Na'e lotu 'a e Fine'eikí 'o pehē, "E Tamai Hēvani, kātaki 'o tokoni'i 'a Peleiteni ke loto-to'a. Tokoni'i

ia ke ne lava 'o lea 'aki 'ene kongá." Hili e lotú, na'e heka hake 'a Peleiteni ki he kaá, pea na'a nau lele kotoa ki he lotú.

Na'e ilifia 'a Peleiteni 'i he'ene tangutu 'i mu'a fakataha mo e toenga 'o e fānaú. Ka na'á ne manatu'i 'a e lotú. Na'e hanga 'e he me'a ko iá 'o 'ai ke ne ki'i ongo'i lelei ange.

Na'e 'ikai fuoloa kuo hoko e taimi ke lea ai 'a Peleiteni. Na'á ne mamata atu ki he kakaí 'oku nau malimali mai kiate ia. Na'e 'i ai 'a e Fine'eikí mo e Tangata'eikí! Na'á ne

INGAAHITÁ FAKATÁ 'A ADAMI HOWLING



fakamānava loloa. Na'á ne lea 'aki le'olahi mo mahino 'ene kongá. Na'á ne manatu'i 'a e ngaahi leá kotoa.

Na'e talaange 'e he Fine'eikí 'i he tuku 'a e lotú, "Na'á ke fai ha ngāue lelei. 'Oku hangē na'e tali mai 'etau lotú."

Na'e malimali 'a Peleiteni. "Na'e tokoni'i au 'e he Tamai Hēvani!"

Na'a nau lue fakataha ki he kaá. "Na'á ke ongo'i fēfē nai 'i he taimi na'á ke 'i loto aí?" Ko e fehu'i ange ia 'a e tangata'eikí.

Na'e pehē 'e Peleiteni, "Na'á ku kei ilifia pē, ka na'e SAI pē ia. Pea na'á ku ongo'i fiamālie hili 'eku lea 'aki 'eku kongá."

Na'e fehu'i ange 'e he Fine'eikí, "Okú ke 'ilo'i nai pe ko e hā 'a e ongo fakā'ofu'ofa ko iá?"

Na'e ki'i fakakaukau taimi nounou 'a Peleiteni. "Oku ou tui ko e Laumālie Mā'oni'oni ia."

Na'e pehē ange 'e he Fine'eikí, "Oku ou tui pehē foki mo au. Pea neongo na'á ke ilifia, ka na'e tokoni'i koe 'e he Laumālie Mā'oni'oni ke ke loto-to'a." ●